

# જ્યુઝ આંધ્રી ગાંધી નગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 307 \* Date: 28.08.2025, Thursday \* Page :04 \* Rs. 1.00/- \* Annual Rs. 351/-

# ટ્રમ્પની બેવડી નીતિ: ભારતના નિકાસકારો મુશ્કેલીમાં, રશિયાને



પશ્ચિમી દેશોના બેવડા ધોરણોનો ઇતિહાસ સાક્ષી છે. જેઓ આજે માનવાધિકારની વાતો કરે છે, ભૂતકાળમાં તેમણે તેનું ઉલ્લંઘન કર્યું છે. આજે જે પશ્ચિમી દેશો ભારત પર રશિયાને તેલ ખરીદવા બદલ ગુસ્સે છે, તેઓ પોતે રશિયાને ઊર્જા પર નિર્ભર છે. ડોનાલ્ડ ટ્રમ્પ, જેમણે રશિયાને તેલ ખરીદવા માટે ભારત પર ૨૫% વધારાનો ટેરિફ લગાવ્યો છે, તેમના જ દેશની

કંપની રશિયાની સૌથી મોટી કંપની સાથે ગુમ ઊર્જા સોદા કરી રહી છે. ધ વોલ સ્ટ્રીટ જર્નલના એક અહેવાલમાં ખુલાસો થયો છે કે અમેરિકાએ રશિયા સાથે ઊર્જા ખરીદવા માટે ગુમ સોદાબાજી કરી છે. રિપોર્ટ મુજબ, અલાસ્કામાં ટ્રમ્પ અને પુતિનની મુલાકાત દરમિયાન, બંને નેતાઓએ જાહેરમાં વેપાર વધારવાની વાત કરી, પરંતુ ખાનગીમાં, બંને દેશોની મોટી

કંપનીઓએ રશિયાના તેલ અને ગેસ ક્ષેત્રોમાંથી તેલ કાઢીને ફરીથી વેપાર શરૂ કરવાની યોજના બનાવી હતી. અમેરિકાના બેવડા ધોરણો ધ વોલ સ્ટ્રીટ જર્નલ અનુસાર, અમેરિકાની મોટી ઊર્જા કંપની એક્સોન મોબિલ રશિયાની સરકારી કંપની રોસનેફ્ટ સાથે ફરી વેપાર શરૂ કરવા ગુમ વાતચીત કરી રહી છે,

જેમાં ડોનાલ્ડ ટ્રમ્પની મધ્યસ્થી સામેલ છે. એક તરફ અમેરિકાએ રશિયાને તેલ ખરીદવા બદલ ભારત પર ૨૫% વધારાનો ટેરિફ લગાવ્યો છે, જેથી કુલ ટેરિફ ૫૦% થયો છે, જે ભારતના અરબો ડોલરના વેપારને અસર કરી શકે છે. આ ઘટનાથી અમેરિકાના બેવડા ધોરણો સ્પષ્ટ થાય છે, જેના કારણે ભવિષ્યમાં ભારત અમેરિકા પર કેવી રીતે વિશ્વાસ કરી શકે તેવો પ્રશ્ન ઊભો થયો છે.

અમેરિકા દલીલ કરે છે કે ભારતના રશિયાને તેલ ખરીદવાથી યુકેનમાં યુદ્ધને સમર્થન મળે છે. જોકે, આ જ અમેરિકાની કંપની એક્સોન મોબિલ રશિયાની કંપની રોસનેફ્ટ સાથે ફરીથી ઊર્જા કરાર કરી રહી છે, જે તેમના બેવડા ધોરણો દર્શાવે છે. જે રશિયાને તેલ-ગેસ ખરીદવા બદલ અમેરિકાએ ભારત પર ૨૫% ટેરિફ લગાવ્યો, તે જ રશિયાને પ્રોજેક્ટમાં હવે

અમેરિકા ભાગીદારી શોધી રહ્યું છે. ધ વોલ સ્ટ્રીટ જર્નલના ખુલાસા મુજબ, ટ્રમ્પ અને પુતિનની મુલાકાત બાદ એવું જણાય છે કે વ્હાઈટ હાઉસે અમેરિકન ઊર્જા કંપનીઓને રશિયામાં ફરીથી રોકાણ કરવાની મંજૂરી આપી દીધી છે. જો શાંતિ પ્રક્રિયા આગળ

વધે તો પશ્ચિમી કંપનીઓને રશિયામાં વેપાર શરૂ કરવાની તક અપાશે તેવી ટ્રમ્પ પ્રશાસનની દલીલ છે. જો આમ જ કરવાનું હોય,

તો પછી ભારત વિરુદ્ધ ટેરિફ શા માટે લગાવાયા છે? આખરે, અમેરિકા અને ભારત માટે બેવડા ધોરણો કેમ?

તો પછી ભારત વિરુદ્ધ ટેરિફ શા માટે લગાવાયા છે? આખરે, અમેરિકા અને ભારત માટે બેવડા ધોરણો કેમ?

## શાંતિ જાળવવી હોય તો યુદ્ધ માટે તૈયાર રહો



નવીદિલ્હી, તા. ૨૭ ભારતના ચીફ ઓફ ડિફેન્સ સ્ટાફ (CDS) જનરલ અનિલ ચૌહાણે ચીન અને પાકિસ્તાનને સીધો મેસેજ આપ્યો છે. તેમણે દેશની સુરક્ષા અને ભવિષ્યની તૈયારીઓ પર પણ ઘણી જાણકારી આપી છે. તેમણે કહ્યું કે, ભારત હંમેશા શાંતિ અને સમર્થક રહ્યો છે, પરંતુ શાંતિ વિના શાંતિ માત્ર એક કલ્પના બનીને રહી જાય છે.

જનરલ ચૌહાણે ઓપરેશન સિંદૂર અને આગામી પ્રણાલી સુદર્શન ચક્ર પર પણ પુલીને ચર્ચા કરી. CDSએ કહ્યું કે, આધુનિક પડકારોનો સામનો કરવા માટે માત્ર શાંતિની ઈચ્છા પૂરતી નથી, પરંતુ તેની સાથે-સાથે વ્યૂહાત્મક શક્તિ અને તૈયારીઓ પણ જરૂરી છે. તેમણે કહ્યું કે, સુદર્શન ચક્ર દેશના લશ્કરી અને નાગરિક સ્થળોનું

રક્ષણ તો કરશે જ, પરંતુ આ સાથે જ તે ભારતની સંરક્ષણ વ્યૂહરચનામાં એક નવી દિશા પણ નક્કી કરશે. CDS ચૌહાણે સ્પષ્ટતા કર્યું છે કે ભારત હંમેશા શાંતિના પક્ષમાં રહ્યું છે, પરંતુ શક્તિ વિના શાંતિ માત્ર એક કલ્પના છે. ભારત એક શાંતિપ્રિય રાષ્ટ્ર છે, પરંતુ આપણને કોઈપણ સંજોગોમાં શાંતિવાદી ન સમજવું જોઈએ. શાંતિ જાળવવા માટે શક્તિ જરૂરી છે. કારણ કે એક લેટિન કહેવત છે કે જો તમારે શાંતિ જાળવવી હોય, તો યુદ્ધ માટે તૈયાર રહો. ઓપરેશન સિંદૂરનો ઉલ્લેખ કરતા તેમણે કહ્યું કે, તે એક આધુનિક સંઘર્ષ હતો જેમાંથી ઘણા મહત્વપૂર્ણ પાઠ શીખવા

મળ્યા છે. ઘણા સુધારા લાગુ કરવામાં આવી ચૂક્યા છે અને કેટલાક પર કામ ચાલી રહ્યું છે. આ ઓપરેશન હજુ પણ ચાલુ છે, પરંતુ આ સેમિનારનો હેતુ ઓપરેશન સિંદૂરની ચર્ચા કરવાનો નથી, પરંતુ તેની આગળની વ્યૂહરચના વિશે વાત કરવાનો છે. ભારતની નવી સંરક્ષણ પ્રણાલી સુદર્શન ચક્ર અંગે તેમણે કહ્યું કે, વડાપ્રધાને ૧૫ ઓગસ્ટના રોજ તેનો ઉલ્લેખ કર્યો હતો અને આશા વ્યક્ત કરી હતી કે તે ૨૦૩૫ સુધીમાં તૈયાર થઈ જશે. આ સિસ્ટમ ભારતના મહત્વપૂર્ણ લશ્કરી, નાગરિક અને રાષ્ટ્રીય સ્થળોને સુરક્ષિત રાખવામાં મદદ કરશે.

## અમેરિકામાં તેમના સમર્થકોનો જ ભારે વિરોધ નોંધાયો

વોશિંગ્ટન, તા. ૨૭ અમેરિકન પ્રમુખ ડોનાલ્ડ ટ્રમ્પે એક આશ્ચર્યજનક નિર્ણય લીધો છે. તેમણે અમેરિકન યુનિવર્સિટીઓમાં ૬ લાખ ચીની વિદ્યાર્થીઓને ભણવાની મંજૂરી આપી દીધી છે, જ્યારે તેમની સરકાર પહેલાથી જ આંતરરાષ્ટ્રીય વિદ્યાર્થીઓ પર કડક વલણ અપનાવી રહી હતી. જોકે, ટ્રમ્પના આ નિર્ણયનો દેશની અંદર જ વિરોધ શરૂ થયો છે. ટ્રમ્પના આ નિર્ણયનો વિરોધ તેમના પોતાના સમર્થકો કરી રહ્યા છે. આ સમર્થકો 'મેક અમેરિકા ગ્રેટ અગેન'ના પ્રણેતા છે. તેમનું માનવું છે કે ટ્રમ્પે તેમને દગો આપ્યો છે અને 'અમેરિકા



ફર્સ્ટ'ની નીતિને અવગણી છે. ટ્રમ્પે વોશિંગ્ટન અને બીજિંગ વચ્ચેના સંબંધોને ખૂબ જ મહત્વપૂર્ણ ગણાવ્યા, જે તેમની જૂની નીતિથી તદ્દન વિપરીત છે. અગાઉ તેમણે ચીની કમ્યુનિસ્ટ પાર્ટી કે સંવેદનશીલ સંબંધન સાથે જોડાયેલા વિદ્યાર્થીઓના વિઝા રદ કરવાની વાત કરી હતી. ઓવલ ઓફિસમાંથી

પત્રકારો સાથે વાત કરતા ટ્રમ્પે કહ્યું, 'અમે તેમના વિદ્યાર્થીઓને આવવા દઈશું. આ ખૂબ જ જરૂરી છે, ૬ લાખ વિદ્યાર્થીઓ... આ ખૂબ મહત્વનું છે. પરંતુ અમે ચીન સાથે સારા સંબંધો બનાવીશું.' જોકે, તેમણે બીજિંગને એ પણ ચેતવણી આપી કે જો અમેરિકાને 'રેર અર્થ મેગનેટ'નો પુરવઠો નહીં

મળે, તો ચીનને ૨૦૦% ટેરિફનો સામનો કરવો પડશે. પરંતુ તેમણે ખાતરી આપી કે બંને દેશો વચ્ચેના વ્યાપારી તણાવની ચીની વિદ્યાર્થીઓ પર કોઈ અસર થશે નહીં અને તેઓ અમેરિકામાં અભ્યાસ કરી શકશે.

ટ્રમ્પનું આ નિવેદન બહાર આવતા જ તેમના કટ્ટર સમર્થકો ભડકી ઉઠ્યા. આ સમર્થકો MAGA (મેક અમેરિકા ગ્રેટ અગેન) આંદોલન સાથે જોડાયેલા છે. તેમણે આ નિર્ણયને 'અમેરિકા ફર્સ્ટ'ની નીતિ સાથે દગો ગણાવ્યો. MAGAના સમર્થક લૌરા લૂમરે ટ્રમ્પના નિર્ણયની આકરી ટીકા કરી અને ચીની વિદ્યાર્થીઓને CCP જાસૂસ ગણાવ્યા.

## સુપ્રીમ કોર્ટને મળશે વધુ એક ગુજરાતી ન્યાયાધીશ

અમદાવાદ, તા. ૨૭ ગુજરાતના વતની, ગુજરાત હાઈકોર્ટના તત્કાલિન ન્યાયાધીશ અને હજુ ગત મહિને જ પટણા હાઈકોર્ટના ચીફ જસ્ટિસ તરીકે બઠતી પામેલા જસ્ટિસ વિપુલ પંચોલીની સુપ્રીમ કોર્ટના ન્યાયાધીશ તરીકે નિયુક્તિ માટે સુપ્રીમ કોર્ટની કોલેજીયમે મહત્વની ભલામણ કરી છે. આ સાથે જ સુપ્રીમ કોર્ટે બોમ્બે હાઈકોર્ટના ચીફ જસ્ટિસ આલોક આરાધને પણ સુપ્રીમ કોર્ટ ન્યાયાધીશ તરીકે નિયુક્તિ આપવા માટે ભલામણ કરી છે. જો આગામી દિવસોમાં કેન્દ્રમાંથી અને ભારતના રાષ્ટ્રપતિની



સત્તાવાર મહોર લાગી જશે તો, જસ્ટિસ વિપુલ પંચોલીની નિમણૂક સાથે જ સુપ્રીમ કોર્ટમાં ગુજરાતના ત્રણ ન્યાયાધીશ થઈ જશે. જેમાં જસ્ટિસ જે. બી. પારડીવાલા અને જસ્ટિસ નિલય વી. અંજરિયા

હાલ સુપ્રીમ કોર્ટમાં જસ્ટિસ તરીકે સેવા આપી રહ્યા છે. જસ્ટિસ વિપુલ એમ. પંચોલી જો સુપ્રીમ કોર્ટ જજ તરીકે સત્તાવાર ઘોષિત થશે ત્યારે તેઓ જસ્ટિસ જ્યેમાલ્યા બાગચીની નિવૃત્તિ

પછી ઓક્ટોબર-૨૦૩૧માં સુપ્રીમ કોર્ટના ચીફ જસ્ટિસ તરીકે નિમણૂકની દાવેદારીની યાદીમાં પણ આવી જશે. સુપ્રીમ કોર્ટના ચીફ જસ્ટિસ બી. આર. ગવર્ધ, જસ્ટિસ સુર્યકાંત, જસ્ટિસ વિક્રમ નાથ, જસ્ટિસ જે. કે. મહેશ્વરી અને જસ્ટિસ બી. વી. નાગરખા એમ પાંચ સભ્યોની કોલેજીયમની મહત્વની બેઠક મળી હતી. પટણામાં હાઈકોર્ટના ચીફ જસ્ટિસ વિપુલ પંચોલી બોમ્બે હાઈકોર્ટના ચીફ જસ્ટિસ આલોક આરાધને સુપ્રીમ કોર્ટ જજ તરીકે નિમણૂક આપવા માટેની ભલામણ કરાઈ હતી. મૂળ ગુજરાતના વતની એવા જસ્ટિસ વિપુલ પંચોલીની સુપ્રીમ કોર્ટમાં નિયુક્તિની વાતને લઈને રાજ્યના ન્યાયતંત્રમાં પણ ભારે ખુશી અને ગૌરવની લાગણી ફેલાઈ ગઈ હતી.

## જમાલપુર કબાડી માર્કેટની ૪૮૦૦ ચો. વાર જમીન ખાલી કરાશે

અમદાવાદ, તા. ૨૭ અમદાવાદ મ્યુનિસિપલ કોર્પોરેશન (AMC)ની કરોડોની કિંમતની જમીન પર વર્ષોથી ગેરકાયદેસર દબાણ સામે આવ્યું છે. શહેરના જમાલપુર કબાડી માર્કેટ પાસે આવેલી ૪૮૦૦ ચોરસ વાર જમીન પર ગેરકાયદેસર રીતે પર જેટલા મકાનો બનાવી દેવામાં આવ્યા છે. આ દબાણની જાણ થતાં જ AMC ના એસ્ટેટ વિભાગે તાત્કાલિક કાર્યવાહી હાથ ધરી છે. મનપા દ્વારા આ ગેરકાયદેસર દબાણકર્તાઓને જગ્યા ખાલી કરવા માટે નોટિસ ફટકારવામાં



આવી છે, પરંતુ વૈકલ્પિક જગ્યાની ઓફર કરવા છતાં તેમણે જગ્યા ખાલી કરી નથી.

જમીન વર્ષ ૧૯૯૦ માં કુરેશી પાર્ક સોસાયટીને ફાળવવામાં આવી હતી. જોકે, સોસાયટી દ્વારા ફાળવેલી જગ્યાની રકમ AMC ને ચૂકવવામાં આવી ન હતી. આ ઉપરાંત, આ જમીનના ફાઈનલ પ્લોટ પર ગેરકાયદેસર ઝૂંપડાઓ પણ બનાવી દેવામાં આવ્યા હતા, જેના કારણે મનપાની જગ્યા પર દબાણ વધ્યું હતું. આ ગંભીર બાબત સામે આવતાં હવે AMC દ્વારા કાયદેસરની કાર્યવાહી કરીને આ ફાળવેલી જગ્યા પરત લેવાનો નિર્ણય કરવામાં આવ્યો છે. મળતી માહિતી મુજબ, આ

## રશિયા થી સસ્તું તેલ ખરીદાયુ પણ લોકોને તો મોંઘુદાટ જ મળ્યું, કોણ ખાઈ ગયું પ્રજાના નાણા? અમેરિકા એ ખોલ્યો આખો ખેલ

અમેરિકાના રાષ્ટ્રપતિ ડોનાલ્ડ ટ્રમ્પે ભારતમાં ૨૫% વધારાનો ટેરિફ લગાવી દીધો છે. કારણ છે રશિયાથી સસ્તું તેલ ખરીદવું. ટ્રમ્પ કહી રહ્યા છે કે ભારત તેલ ખરીદીને યુકેન યુદ્ધમાં રશિયાની મદદ કરી રહ્યું છે. હવે અમેરિકામાં ભારતના માલ પર ૫૦% ટેરિફ લાગશે. ભારતનું તાર્કિક મંતવ્ય છે કે લોકોને સસ્તું તેલ ઉપલબ્ધ કરાવવું અમારી જવાબદારી છે. જ્યાંથી સસ્તું તેલ મળશે અમે ખરીદશું. હવે સવાલ છે કે સસ્તા તેલનો લાભ તમને-અમને મળ્યો કે મુકેશ અંબાણીની રિલાયન્સ ઈન્ડસ્ટ્રીઝ અને સરકારી તેલ કંપનીઓને? આ વાર્તા ૨૦૨૨ થી શરૂ

થાય છે. રશિયાએ યુકેન પર હુમલો કર્યો. કાચા તેલના ભાવ વધવા લાગ્યા. અમેરિકા અને યુરોપિયન દેશોએ રશિયાને સજા આપવા પ્રતિબંધો લગાવ્યા. અમેરિકા અને યુરોપમાં પેટ્રોલ-ડીઝલના ભાવ જૂન મહિના સુધી ૩૦% સુધી વધી ગયા. ૨૦૨૨માં પેટ્રોલના ભાવ? ૧૦૫ પ્રતિ લિટર સુધી પહોંચી ગયા હતા. ભારતે આફતમાં તક શોધી. રશિયાથી તેલ ખરીદવાનું શરૂ કર્યું. ૨૦૨૧ સુધી ભારત રશિયાથી નામમાત્ર તેલ ખરીદતું હતું. હવે રશિયાનો હિસ્સો ભારતની કુલ ખરીદીમાં ૩૫-૪૦% સુધી પહોંચી ગયો. આ તેલ પ્રતિ ભેરલ ૧૦-૧૨ ડોલર સુધી સસ્તુ પડતું હતું. લાભ અમને

એટલો મળ્યો નથી. સસ્તા રશિયાને તેલને કારણે દિલ્હી ખાતે પેટ્રોલના ભાવ? ૮૫ પ્રતિ લિટર આસપાસ હોવા જોઈએ, પરંતુ હાલમાં ભાવ? ૯૫ પ્રતિ લિટર છે. જ્યારે કાચા તેલના ભાવ યુકેન યુદ્ધની શરૂઆતમાં ૧૧૨ ડોલર પ્રતિ ભેરલમાંથી ઘટીને ૭૧ ડોલર પર આવી ગયા છે. તો પછી લાભ કોને મળ્યો? જવાબ છે - કાચા તેલમાંથી પેટ્રોલ-ડીઝલ બનાવતી સરકારી અને ખાનગી રિફાઈનરી કંપનીઓને. સરકારી કંપનીઓએ શરૂઆતમાં ભાવ નહી વધાર્યા હતા. પછી સસ્તા તેલથી નુકસાનની ભરપાઈ કરી લીધી. ખાનગી ક્ષેત્રમાં રિલાયન્સ સૌથી ફાયદામાં રહી.

૨૮ મે, ૧૯૯૮ના દિવસે અમદાવાદમાં જન્મેલા વિપુલ પંચોલી ૧ ઓક્ટોબર, ૨૦૧૪ના દિવસે ગુજરાત હાઈકોર્ટના એડિશનલ જજ તરીકે નિયુક્ત થયા હતા અને ૧૦ જૂન, ૨૦૧૬ના દિવસે તેઓ હાઈકોર્ટના કાયમી ન્યાયાધીશ તરીકે નિયુક્તિ પામ્યા હતા. જુલાઈ ૨૦૨૩માં તેમને પટણા હાઈકોર્ટ મોકલાયા હતા અને હજુ તે પહેલાં જ જસ્ટિસ વિપુલ એમ. પંચોલીને બઠતી આપી, પટણા હાઈકોર્ટના ચીફ જસ્ટિસ બનાવાયા હતા અને ૨૧ જુલાઈ, ૨૦૨૫ના રોજ જસ્ટિસ વિપુલ એમ. પંચોલીએ પટણા હાઈકોર્ટના ચીફ જસ્ટિસ તરીકે શપથ ગ્રહણ કર્યા હતા.

## તંત્રી સ્થાનેથી.. અમેરિકાની બજારમાં ભારતને ફટકો

૨૭ ઓગસ્ટથી ભારતના માલસામાન પર લાગુ થનારી એકંદર ૫૦ ટકા ટેરિફથી ભારતની અમેરિકા ખાતેની નિકાસને ફટકો પડશે જ્યારે વિયેતનામ તથા ચીન સહિતના અન્ય દેશોને તેનો લાભ મળી રહેશે. ભારતની સરખામણીએ વિયેતનામ તથા ચીનના માલસામાન પર નીચી ટેરિફ લાગુ કરવામાં આવી છે. નિકાસકારો સામેના પડકારો જાણી લેવા રિઝર્વ બેન્ક વર્તમાન સમાહમાં નિકાસકારો સાથે ખાસ બેઠક કરવા યોજના ધરાવે છે.

અમેરિકામાં ઉપભોગ માટે આવનારા અથવા ઉપભોગ માટે વેરહાઉસમાંથી મેળવાનારા ભારતના માલસામાન પર ૨૭ ઓગસ્ટથી ૨૫ ટકા વધારાની ૩૫ ટી વસૂલાશે એમ હોમલેન્ડ સિક્યુરિટી વિભાગ દ્વારા જાહેર કરાયેલ નોટિસમાં જણાવાયું છે. ભારત પર ઊંચા ટેરિફને કારણે તેના સ્પર્ધક દેશો વિયેતનામ તથા ચીનને મોટો લાભ થઈ રહેશે એમ ગ્લોબલ ટ્રેડ રિસર્ચ ઇન્શિએટિવ દ્વારા જણાવાયું છે.

અમેરિકામાં થતી ભારતની વાર્ષિક ૮૫ અબજ ડોલરની નિકાસમાંથી આ ટેરિફને કારણે ૬૦ અબજ ડોલરની નિકાસ પર અસર પડવાની શક્યતા છે. જેની નિકાસ પર અસર પડવાની શક્યતા છે તેમાં ટેક્સટાઈલ, જેમ્સ એન્ડ જ્વેલરી, કારપેટસ તથા ફર્નિચરનો મુખ્યત્વે સમાવેશ થાય છે.

## લૂંટ કરવાનો પ્લાન બનાવનારી ગેંગના ચાર સાગરિત પકડાયા



વાપી, તા.૨૭  
વલસાડ જિલ્લા પોલીસે વાપીના જવેલર્સના શો-રૂમમાં લૂંટનો પ્લાન બનાવનારી ગેંગના ચાર સાગરિતની ધરપકડ કરી બે પિસ્તોલ, દેશી તંમચો, ૧૦ જીવતા કારતૂસ, રોકડ, ધાતુ અને ચાંદીના દાગીના, મોબાઈલ, લેપટોપ, ઓટો રીક્ષા સહિતનો મુદ્દામાલ જપ્ત કર્યો છે. ચાર પૈકી ત્રણ આરોપી મધ્યપ્રદેશ પોલીસના હાથે પકડાયા બાદ પોલીસે કબજે લીધો હતો.

વાપી વિસ્તારમાં નોંધાયેલા ત્રણ ચોરીના ગુના

રહે. નારણભાઈની ચાલ, ગીતાનગર, વાપી)ની ધરપકડ કરી હતી. આરોપીની પૂછપરછમાં અન્ય સાગરિતોના નામો ખુલતા પોલીસની ટીમ મધ્યપ્રદેશના મહેર રેલવે પોલીસ અધિકારીનો સંપર્ક કરી જાણકારી આપી હતી. રેલવે પોલીસે ટ્રેનમાંથી ગેંગના ત્રણ સાગરિત ગાઓસુજામાં ઉર્ફે ગ્યાસુદીન ઉર્ફે ગચેશુ શામ સુજામાં (ઉ.વ.૩૮, રહે. ગોરેગાંવ, મુંબઈ), નૌસાદ સોયબખાન (ઉ.વ.૩૮) અને મોહમદ જાવેદ મોહમદ સફસલ ખાન (ઉ.વ.૨૩) (બંને રહે. ધોરહરા, ઉત્તરપ્રદેશ)ને પકડી પાડ્યા હતા. લોકલ કાર્ટમ બ્રાન્ચે ત્રણ આરોપીનો કબજો લઈ વાપી લવાયા હતા. પોલીસે આરોપી પાસેથી ધાતુ-ચાંદીના દાગીના, સ્માર્ટ વોચ, મોબાઈલ નંગ ૮, રોકડા રૂ.૧૦૮૬૨, લેપટોપ નંગ-૧ સહિતનો મુદ્દામાલ જપ્ત કર્યો હતો. ચારેય આરોપીના રિમાન્ડ દરમિયાન

અન્ય ગુનાનો ભેદ ઉકેલાવાનો પોલીસે આશાવાદ વ્યક્ત કર્યો છે. પકડાયેલા આરોપીની પૂછપરછમાં અનેક ચોકાવનારી માહિતી બહાર આવી છે. આરોપીઓએ થોડા દિવસ અગાઉ વાપીના ડુંગરા વિસ્તારમાં આવેલા હરી એપાર્ટમેન્ટના બે બંધ ફ્લેટમાંથી રોકડ, સોના-ચાંદીના દાગીના સહિતના મુદ્દામાલની ચોરી કરી હતી. જ્યારે વાપી ટાઉનના ગીતાનગરમાં આવેલા પરિશ્રમ બિલ્ડીંગમાં બંધ ફ્લેટમાંથી રોકડ સહિતના મુદ્દામાલની ચોરી કર્યાની કબૂલાત કરી છે. આરોપીઓએ ત્રણ ગુનાનો કબૂલાત કરી છે.

ચોરી-લૂંટ કરતી ગેંગના

એક સાગરિત અને વાપીમાં છેલ્લા ૧૫ વર્ષથી રીક્ષા ચલાવતા સલાઉદ્દીન ચિસ્તીએ મુંબઈના ગોરેગાંવ રહેતા ગાઓસુજામાં સંપર્ક કરી વાપી વિસ્તારમાં ચોરી, લૂંટ ગુનાનો અંજામ આપવા વાત કરી હતી. બાદમાં ગાઓસુજામાં અન્ય બે સાગરિત સાથે ટ્રેન મારફતે વાપી ખાતે આવ્યા બાદ સલાઉદ્દીનના ઘરે રોકાયા હતા. વાપી ટાઉનમાં આવેલા જવલર્સના શો-રૂમમાં લૂંટનો પ્લાન બનાવી તા. ૨૧-૮-૨૫ના રોજ હથિયારો સાથે નીકળ્યા હતા. જો કે પોલીસનું સઘન પેટ્રોલિંગ જોઈ ચારેય આરોપીઓએ લૂંટનો પ્લાન મોકૂફ કર્યા બાદ ત્રણ ફ્લેટમાંથી

ચોરી કરી હતી. પોલીસે ચોરી-લૂંટ કરતી ટોળકીના ચાર સાગરિતોની ધરપકડ કરાયા બાદ આરોપીઓ ગુનાહિત ઈતિહાસ ધરાવતા હોવાનું બહાર આવ્યું છે. ચાર પૈકી ગાઓસુજામાં સામે ઉત્તરપ્રદેશમાં એ ટ્રો સીટી, જાનથી મારી ન ખવાનો પ્રયાસ, આર્મ્સ એક્ટ, લૂટ સહિત ૧૦ ગુના, નૌસાદ ખાન સામે યુ.પી. અને મહારાષ્ટ્રમાં હત્યા, ચોરી, આર્મ્સ એક્ટ, મારી નાંખવાના પ્રયાસના ૧૧ ગુના તથા યુપીમાં ગેંગસ્ટર એક્ટ હેઠળ ગુનો નોંધાયો હતો. નૌસાદ ખાનને ગેંગસ્ટર એક્ટ અને અન્ય ગુનામાં વોન્ટેડ જાહેર કરાયો હતો.

### નરોડા હિટ એન્ડ રન કેસ

## હિટ એન્ડ રનના કેસમાં આરોપી ટૂંક ડ્રાઈવરની ધરપકડ થઈ

આ અકસ્માતમાં વડાપ્રધાનની સુરક્ષામાં તૈનાત મહિલા પોલીસ કોન્સ્ટેબલ અને ૧૦૮ એમ્બ્યુલન્સ સેવાના કર્મચારી સહિત બે મહિલાઓના મોત થયા હતા

અમદાવાદ, તા.૨૭  
અમદાવાદ શહેર કાઈમ બ્રાન્ચે નરોડા-હંસપુરા રીંગરોડ નજીક સોમવારે રાત્રે થયેલા હિટ એન્ડ રનના કેસમાં આરોપી ટૂંક ડ્રાઈવરની ધરપકડ કરી છે. આ અકસ્માતમાં વડાપ્રધાનની સુરક્ષામાં તૈનાત મહિલા પોલીસ કોન્સ્ટેબલ અને ૧૦૮ એમ્બ્યુલન્સ સેવાના કર્મચારી સહિત બે મહિલાઓના મોત થયા હતા.

મૃતક મહિલાઓની ઓળખ વડાપ્રધાનની સુરક્ષા વ્યવસ્થા સાથે જોડાયેલા ગાંધીનગર સાયબર સેલમાં ફરજ બજાવતા વિરલબેન રબારી અને હંસપુરા ૧૦૮ ઈમરજન્સી સેન્ટરના કર્મચારી હીરાલબેન રાજગોર તરીકે થઈ

છે. પોલીસના જણાવ્યા અનુસાર બંને મહિલાઓ ઈમરજન્સી સેન્ટર નજીક ઊભી હતી તે દરમિયાન એક ઝમ્પર ટ્રકે તેમને ટક્કર મારી હતી. જેના કારણે તેઓ ગંભીર રીતે ધાયલ થયા હતા. ઘટનાસ્થળે હાજર પોલીસકર્મીઓ દ્વારા તેમને તાત્કાલિક હોસ્પિટલ ખસેડવામાં આવ્યા હતા, પરંતુ ત્યાં તેમને મૃત જાહેર કરવામાં આવ્યા હતા.

કાઈમ બ્રાન્ચે તાત્કાલિક કાર્યવાહી હાથ ધરી ટેકનિકલ સર્વેલન્સ અને સીસીટીવી ફૂટેજનું વિશ્લેષણ કરીને વાહનને ટ્રેક કર્યું હતું. તપાસકર્તાઓએ ટ્રકને દહેગામ સુધી ટ્રેસ કરી હતી અને એક ટીમ ત્યાં રવાના કરવામાં આવી

હતી. આરોપી ડ્રાઈવર રૂપમસિંહ શમશેર ઠાકુર ત્યાં છુપાયેલો મળી આવ્યો હતો અને તેની ધરપકડ કરવામાં આવી હતી.

અધિકારીઓએ જણાવ્યું કે, આરોપી ઠાકુર મૂળ ઉત્તર પ્રદેશના ખલીલપુર ગામનો વતની છે અને હાલમાં અમદાવાદના ઓઢવ વિસ્તારમાં રહે છે.

અમારી ટીમે સર્વેલન્સ ઈનપુટ્સ દ્વારા આરોપીને ટ્રેક કરીને અકસ્માતના ગણતરીના કલાકોમાં જ તેની ધરપકડ કરી છે. અકસ્માતનું ચોક્કસ કારણ જાણવા અને આરોપી નશાની હાલતમાં હતો કે કેમ, તે અંગે વધુ તપાસ ચાલી રહી છે.

## રાજકોટમાં બનશે સૌરાષ્ટ્રનું પ્રથમ પેલેટીવ કેર સેન્ટર

રાજકોટ, તા.૨૭  
સૌરાષ્ટ્રમાં તમાકુ, પાન, માવા અને સિગારેટ જેવા વ્યસનોને કારણે દર વર્ષે આશરે ૫,૦૦૦ નવા કેન્સરના કેસ નોંધાય છે, જેમાં ચોથા તબક્કાના દર્દીઓને સૌથી વધુ મુશ્કેલી પડે છે. રાજકોટમાં સૌરાષ્ટ્રનું પ્રથમ પેલેટીવ કેર સેન્ટર કેન્સર કેર ફાઉન્ડેશન દ્વારા શરૂ થવા જઈ રહ્યું છે, જે દર્દીઓને શારીરિક, માનસિક અને ભાવનાત્મક સમર્થન આપશે. આ સેન્ટર કલાવાડ રોડ પર એક એક જમીન પર બનશે, જેમાં ૭ કરોડ રૂપિયાના ફંડ સાથે ૨૫ બેડથી શરૂઆત થશે અને ભવિષ્યમાં ૫૦ બેડ સુધી વિસ્તારવામાં આવશે. સૌરાષ્ટ્રમાં વર્ષે વર્ષે કેન્સરના દર્દીઓની સંખ્યામાં ચિંતાજનક વધારો થઈ રહ્યો છે. ખાસ કરીને પાન, માવા, તમાકુ અને સિગારેટ જેવા વ્યસનોના કારણે દર વર્ષે આશરે ૫,૦૦૦ નવા કેન્સરના કેસ નોંધાય છે. આમાંથી મોટાભાગના દર્દીઓ ચોથા તબક્કાના કેન્સરથી પીડાતા હોય છે, જેમાં સારવારની શક્યતાઓ ઘણી ઓછી રહે છે. નિષ્ણાતોના જણાવ્યા મુજબ, ૮૦% કેન્સરના કેસ તમાકુના સેવન સાથે સંકળાયેલા છે. ખાસ કરીને જૂનાગઢ, પોરબંદર, અમરેલી

અને રાજકોટ જિલ્લામાં કેન્સરના કેસ સૌથી વધુ જોવા મળે છે. ૧૪થી ૪૦ વર્ષની ઉંમરની મહિલાઓમાં ગભાશયનું કેન્સર, બાળકોમાં લ્યુકેમિયા અને બ્લડ કેન્સર, તેમજ ૬૦ વર્ષથી વધુ ઉંમરના પુરુષોમાં પ્રોસ્ટેટ કેન્સર અને મહિલાઓમાં સ્તન કેન્સરનું પ્રમાણ વધી રહ્યું છે.

ચોથા તબક્કાના કેન્સરના દર્દીઓ માટે સંપૂર્ણ સારવાર શક્ય નથી હોતી. આવા દર્દીઓ શારીરિક, માનસિક અને આર્થિક રીતે અત્યંત પીડા અનુભવે છે. આ સમયે માત્ર દવાઓ જ નહીં, પરંતુ લાગણીસભર સંભાળ, સહાનુભૂતિ અને મનોબળની પણ જરૂર હોય છે. પેલેટીવ કેરનો મુખ્ય હેતુ દર્દીઓને તેમની અંતિમ સફરમાં સન્માનજનક અને આનંદપૂર્ણ જીવન જીવવામાં મદદ કરવાનો છે. આ સેવા દર્દીની શારીરિક પીડા ઘટાડવા ઉપરાંત તેમની ભાવનાત્મક અને માનસિક જરૂરિયાતોને પણ પૂરી કરે છે, જેથી તેઓ અને તેમના પરિવારને માનસિક શાંતિ મળે. સૌરાષ્ટ્રનું પ્રથમ પેલેટીવ કેર સેન્ટર રાજકોટમાં કેન્સર કેર ફાઉન્ડેશન દ્વારા શરૂ કરવામાં આવશે, જે કેન્સરના દર્દીઓ માટે આશીર્વાદરૂપ સાબિત થશે. આ સેન્ટર કલાવાડ રોડ પર એક

દાતાએ ફાળવેલી એક એકર જમીન પર બનશે. હાલમાં ૭ કરોડ રૂપિયાનું ફંડ એકત્ર થયું છે, અને પ્રાથમિક તબક્કામાં ૨૫ બેડ સાથે સેન્ટર શરૂ થશે. ખાસ વાત એ છે કે, અહીં તમામ સારવાર અને સુવિધાઓ સંપૂર્ણપણે નિ:શુલ્ક રહેશે. જો પૂરતું ફંડ મળે, તો સેન્ટરની ક્ષમતા વધારીને ૫૦ બેડ કરવામાં આવશે, જે દેશનું સૌથી મોટું પેલેટીવ કેર સેન્ટર બની શકે છે. ફાઉન્ડેશનનો ધ્યેય આ સેન્ટરને ફાઈવ-સ્ટાર હોસ્પિટલ જેવું અદ્યતન બનાવવાનો છે, જેમાં આધુનિક સાધનો અને સુવિધાઓ ઉપલબ્ધ હશે. કેન્સર કેર ફાઉન્ડેશનના સ્થાપક અશ્વિનભાઈ સોલંકી પોતે કેન્સર સર્વિસર છે. ૨૦૧૮માં તેમને કેન્સર રિસેક્ટ થયું હતું, જે બાદ તેમણે કેન્સર ક્લબની શરૂઆત કરી. આજે આ ક્લબ ૬૦૦ સભ્યોની મોટી સંખ્યા બની ગઈ છે, જે દરરોજ ૫૦થી ૧૦૦ દર્દીઓને સીધી કે આડકતરી રીતે મદદ કરે છે. ફાઉન્ડેશન દ્વારા કેન્સર જાગૃતિ કાર્યક્રમો, મફત વેક્સિનેશન, અને વ્યસનમુક્તિ સેમિનારો જેવા પ્રયાસો દ્વારા લોકોમાં જાગૃતિ ફેલાવવામાં આવે છે. આ સંસ્થા દર્દીઓને માત્ર આરોગ્ય સેવા જ નહીં, પરંતુ માનસિક અને ભાવનાત્મક



સમર્થન પણ પૂરું પાડે છે. આ પેલેટીવ કેર સેન્ટર માત્ર સારવાર જ નહીં, પરંતુ દર્દીઓની ઈચ્છાઓ પૂરી કરવા, તેમનું મનોબળ વધારવા અને તેમને પ્રેમ તથા સહાનુભૂતિ આપવાનું કામ પણ કરશે. ઘણા પરિવારો માટે આવી સંભાળ પૂરી પાડવી શક્ય નથી હોતું.

અને આવા સમયે આ સેન્ટર દર્દીઓ અને તેમના પરિવાર માટે આશાનું કિરણ બનશે. ૨૫૦ દાતાઓના સહયોગથી બાંધકામ અને આધુનિક સાધનોની વ્યવસ્થા હાથ ધરવામાં આવી છે, અને રિસેક્ટ ૨૦૨૬ સુધીમાં સેન્ટર શરૂ થવાની યોજના છે.

## વનતારા મામલે સુપ્રીમ કોર્ટ એક્શનમાં, SITની કરી રચના

સુપ્રીમ કોર્ટ સમક્ષ પેનિંગ અનેક અરજીઓ અને ફરિયાદોના જવાબમાં આ નિર્ણય લેવામાં આવ્યો છે

નવીદિલ્હી, તા.૨૭  
વનતારા' કેસમાં પર્યાવરણીય, વન્યજીવન અને નાણાકીય નિયમોના કથિત ઉલ્લંઘનને ગંભીરતાથી લેતા, સુપ્રીમ કોર્ટે એક ખાસ તપાસ ટીમ (જે)ની રચના કરવાનો આદેશ આપ્યો છે. આ જે નું નેતૃત્વ સુપ્રીમ કોર્ટના ભૂતપૂર્વ ન્યાયાધીશ જસ્ટિસ જસ્ટી ચેલમેશ્વર કરશે. સુપ્રીમ કોર્ટ સમક્ષ પેનિંગ અનેક અરજીઓ અને ફરિયાદોના જવાબમાં આ નિર્ણય લેવામાં આવ્યો છે, જેમાં 'વનતારા' પ્રોજેક્ટ સંબંધિત વિવિધ કાનૂની અને નૈતિક મુદ્દાઓ ઉઠાવવામાં આવ્યા હતા.

જસ્ટિસ રાધવેન્દ્ર સિંહ ચૌહાણ, મુંબઈના ભૂતપૂર્વ પોલીસ કમિશનર હેમંત નાગરાલે (જે) અને કસ્ટમ્સ વિભાગના વધારાના કમિશનર ઈશ્વર અનીશ ગુપ્તાને જે ટીમના સભ્યો તરીકે નિયુક્ત કરવામાં આવ્યા છે. જે હવે 'વનતારા' સંબંધિત તમામ પાસાઓની સંપૂર્ણ અને

નિષ્પક્ષ તપાસ કરશે, જેથી ખાતરી કરી શકાય કે કોઈ પર્યાવરણીય અથવા નાણાકીય નિયમોનું ઉલ્લંઘન ન થાય અને જવાબદાર પક્ષોને જવાબદાર ટેરવી શકાય.

બીજી તરફ સુપ્રીમ કોર્ટ દ્વારા જે ની રચના પછી, 'વનતારા' એ પ્રતિક્રિયા આપતા કહ્યું, 'અમે સુપ્રીમ કોર્ટના આદેશનું ખૂબ આદર સાથે સ્વાગત કરીએ છીએ. 'વનતારા' પારદર્શિતા, ક્રુષ્ણા અને કાયદાનું સંપૂર્ણ પાલન કરવા માટે પ્રતિબદ્ધ છે. અમારું મિશન અને ધ્યાન પ્રાણીઓના બચાવ, પુનર્વસન અને સંભાળ પર રહેશે. અમે તપાસ દરમિયાન સ્પેશિયલ ઈન્વેસ્ટિગેશન ટીમને સંપૂર્ણ સહયોગ આપીશું અને અમારા તમામ પ્રયાસોના કેન્દ્રમાં પ્રાણીઓના કલ્યાણને રાખી પ્રામાણિકતાથી અમારું કાર્ય ચાલુ રાખીશું. અમે વિનંતી કરીએ છીએ કે આ પ્રક્રિયા કોઈપણ અટકળો વિના અને અમે જે પ્રાણીઓની સેવા




કરીએ છીએ તેમના શ્રેષ્ઠ હિતમાં થવા દેવામાં આવે. ' સુપ્રીમ કોર્ટે ગુજરાતના જામનગરમાં રિલાયન્સ ફાઉન્ડેશન દ્વારા સંચાલિત 'વનતારા' (ગ્રીન્સ ઝૂઓલોજિકલ રેસ્ક્યુ એન્ડ રિહેબિલિટેશન સેન્ટર)ના કેસોની તપાસ માટે જે ની રચના કરવાનો આદેશ આપ્યો હતો. જે એ અન્ય બાબતોની સાથે, હાથીઓના સંપાદનમાં ખાસ કરીને ભારત અને વિદેશમાંથી, વન્યજીવન સંરક્ષણ અધિનિયમ અને અન્ય સંબંધિત કાયદાઓનું પાલન તપાસવું પડશે. ન્યાયાધીશ પંકજ મિથલ

અને પ્રસન્ના બી. વરાલેની બેન્ચે એડવોકેટ સીઆર જયા સુકિન દ્વારા દાખલ કરાયેલી જાહેર હિતની અરજી (૧)ની સુનાવણી કરતી વખતે આ આદેશ આપ્યો હતો, જેમાં કેન્દ્રની કામગીરી સામે વ્યાપક આરોપો મૂકવામાં આવ્યા હતા. અરજી એ માં ઉઠાવવામાં આવેલા આરોપોને લગતા કોઈપણ અન્ય વિષય, મુદ્દા અથવા બાબતને લગતી ફરિયાદો. જે ને સેન્ટ્રલ ઝૂઓથોરિટી, જે ઈજી મેનેજમેન્ટ ઓથોરિટી સામે કાર્યવાહી કરવાનો નિર્દેશ આપવામાં આવ્યો છે પર્યાવરણ, વન અને

આબોહવા પરિવર્તન મંત્રાલય અને ગુજરાત રાજ્ય, તેના વન અને પોલીસ વિભાગો સહિત, સંપૂર્ણ સહયોગ આપશે. કોર્ટે સ્પષ્ટ કર્યું કે આ આદેશને અરજીઓ સ્વીકારવા અથવા વૈધાનિક સત્તાવાળાઓ અથવા વનતારા ની કામગીરી પર કોઈ શંકા વ્યક્ત કરવા તરીકે અર્થઘટન ન કરવું જોઈએ. કોર્ટે કહ્યું કે તેણે આરોપોના ગુણદોષ પર કંઈપણ વ્યક્ત કર્યું નથી અને જે તપાસ ફક્ત એક તથ્ય શોધ કવાયત છે. જે ને ૧૨ સપ્ટેમ્બર, ૨૦૨૫ સુધીમાં તેનો રિપોર્ટ રજૂ કરવાનો નિર્દેશ આપવામાં આવ્યો હતો.

## કોલેજ સંચાલકોના ત્રાસથી પગલું ભર્યાનો આક્ષેપ રાજકોટની બી.એ. ડાંગર કોલેજના વિદ્યાર્થીએ આપઘાત કર્યો



રાજકોટ, તા.૨૭  
રાજકોટ શહેરની જાણીતી બી.એ. ડાંગર કોલેજ ફરી એકવાર વિવાદના કેન્દ્રમાં આવી છે. કોલેજમાં હોમિયોપેથીનો અભ્યાસ કરતા ધર્મેશ કળસરિયા નામના વિદ્યાર્થીએ કોલેજ

કરતો હતો. તેના પરિવારજનો અને મિત્રોનો આક્ષેપ છે કે કોલેજ સંચાલકો દ્વારા તેને સતત માનસિક ત્રાસ આપવામાં આવતો હતો, જેના કારણે તેણે આ અંતિમ પગલું ભરવાની ફરજ પડી. આ ઘટના બાદ પોલીસ દ્વારા વધુ તપાસ હાથ ધરવામાં આવી છે.

અત્રે ઉલ્લેખનીય છે કે, આ કોલેજ અગાઉ પણ અનેક વિવાદોમાં સપડાઈ ચૂકી છે. પોલીસે આ મામલે ઊંડાણપૂર્વક તપાસ કરીને યોગ્ય કાર્યવાહી કરે તેવી માંગ ઉઠી રહી છે.

સંચાલકોના કથિત ત્રાસથી કંટાળીને આપઘાત કરી લીધો હોવાનો આક્ષેપ થતાં ચક્રવાર મચી ગઈ છે. આ ઘટનાને પગલે વિદ્યાર્થીઓમાં ભારે રોષ જોવા મળી રહ્યો છે. મળતી માહિતી મુજબ ધર્મેશ કળસરિયા બી.એ. ડાંગર કોલેજમાં અભ્યાસ

ન્યૂઝ ઓફ ગાંધીનગર. ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NG: NOG SS NO-195

વિષય: ટેન્શન  
શીર્ષક: ચિંતા  
પ્રકાર:પદ અછાંદસ શબ્દ: ૭૫

બાંધીદો પીડાનું પોટલું, શું કામ કરો છો ટેન્શન,  
ચિત્તચોરને ચિંતા ચાંપ, મેળવને માધવમાં મન.

તોડી દો તનની તૃષ્ણાને ભીતર ભાળો ભગવન,  
થવાનું એ થઈને જ રહેશે ચાલ્યાં કરશે જીવન.

સૃષ્ટિમાં બધું સુખ નથી, દુનિયામાં ને દુઃખના દન,  
ઘણું આપ્યું છે ઘનશ્યામે પૂરતું પાણી અને પવન.

ચિંતા કરે ચતુરાઈ ઘટશે, ઝાંખા પડી જશે નયન,  
ગાડું ગબડશે ગરીબ લોકનું, ધરાશે નહીં ધનવન

ભારણ ના રાખ ભીતર, ઉલ્જનમાં ના અંતરમન,  
તારણ,કારણ કરશે કિરતાર ચિંતા મુક્ત ચિત્તવન.

અમૃત શ્રીમાળી  
મહેસાણા  
NG: NOG SS NO:226

વિષય: ટેન્સન  
શીર્ષક: શું કરીશ તું?  
રચના પદ. શબ્દો: ૮૫

બાળપણ સઘળું વહી જાશે શું કરીશ તું?  
જુવાની આ સઘળી વિતાતાં શું કરીશ તું?

જુના દોસ્તો થશે ભુતકાળ શું કરીશ તું?  
નવા દોસ્તો તને મળવાના શું કરીશ તું?

જુના સંબંધ વિખરાઈ જાશે શું કરીશ તું?

નવિન સાથી એ મળવાના શું કરીશ તું?

રૂપ તો સૌ ઢળી જાશે પછી શું કરીશ તું?  
ચહેરાએ કરચલીઓ થશે શું કરીશ તું?

તારું કાંઈએ ચાલશે નહીં શું કરીશ તું?  
વિતેલી ક્ષણ આવશે નહીં શું કરીશ તું?

જીવનનો કમ બદલાશે ન શું કરીશ તું?  
એક દિન જાવું પડે જગેથી શું કરીશ તું?

સુભાષ ઉપાધ્યાય 'મેહુલ'(અમેરિકા)  
NG: NOG NO 391

વિષય ટેન્શન  
પ્રકાર પદ  
શબ્દો ૭૦  
તારીખ ૨૬/૮/૨૫  
શીર્ષક પ્રેમની ધારા

કરી છે મોજ કદી ટેન્શન નથી રાખ્યું,  
જીવનને હંમેશા હસતું અમે રાખ્યું છે.

ટેન્શન કરીને ઉંધ ઉડાવી નથી,  
પ્રેમની ધારા સદા અમે વહાવી છે.

જીવનમાં ટેન્શન લેવું નહીં ટેન્શન આપવું નહીં,  
મસ્તી મા સદા જીવનની પળો ગુજારી છે.

કંટકો લાખ આવ્યાં રસ્તામાં,  
સદા પંથ પર રાહ અમે કાપી છે.

કોઈ પણ પરીસ્થિતીને અમે સ્વીકારી છે,  
વગર ટેન્શને જીંદગી અમે વિતાવી છે.

પરવેઝ વડનગરી  
NG: NOG SSN 0089

વિષય ટેન્શન  
શીર્ષક ટેન્શન  
પદ શબ્દો ૭૫

જીવન શરૂઆતથી અંત સુધી ટેન્શન

- જન્મ્યા ત્યારથી મૃત્યુ સુધી રહે ટેન્શન

- બાળપણમાં શાળાએ જઈ ભણ્યો ટેન્શન

- કોલેજમાં ગયા ડોક્ટર કે વકીલ ટેન્શન

- બાપનો ચાલુ ધંધો સંભાળવાનું ટેન્શન

- જુવાનીમાં ઘર બહાર રખડો તો ટેન્શન

- પરણી ગયા બેરીની આંખોનું ટેન્શન

- તેના મોજશોખ પૂરા કરવાનું ટેન્શન

- બાપ બન્યા લંગોટિયા બદલો ટેન્શન  
- તેમની જરૂરિયાત ૨૪ કલાક ટેન્શન  
- પૈસા કમાવ નહીતો હડતાલ ટેન્શન  
- બેરીની જોહુકમી કચકચનું ટેન્શન  
- બુઢા થયા દવા તબિયતનું ટેન્શન  
- મૃત શરીરનું દાન કે બાળો ટેન્શન

પ્રવિણા કડકિઆ  
NG: NOGSS:-168  
વિષય:-ટેન્શન  
શીર્ષક:- તણાવ  
પ્રકાર:- ગદ્ય સંખ્યા:- ૩૪૮

આજે પુખ્ત વયનાં બાળકથી લઈને વાનપ્રસ્થ અવસ્થાનાં અંતિમ પડાવમાં પહોંચેલ વૃદ્ધ નાં મોંએથી- 'હું ટેન્શન માં છું' એમ, ખૂબ સરળતાથી બોલી ઉઠે છે ! હવે સમય જોતાં માણસ 'ટેન્શન ફ્રી' કેમ રહી શકે - તે વિષયને લઈને પ્રાથમિક શાળાથી માંડીને યુનિવર્સિટી કોલેજ હાઈસ્કૂલમાં શીખવાડવાનું સમય પાકી ગયો છે. નહી તો યુવા શક્તિ વેડફાઈ જશે ! કારણ યુવા જ રાષ્ટ્રની સંપત્તિ છે. યુવાઓ ની માનસિકતા દિવસે દિવસે બગડતી જાય છે !!

આજે યુવાઓમાં સોશિયલ મીડિયા કટ્ટછીઢી હજંદુરજીવિત્તુ રહેજે નો દુરુપયોગ ખૂબ વધી ગયો હોય છે. અને સોશિયલ મીડિયા મારફત કંટ્રોલ બહાર મનને ઉત્તેજીત કરતી વીડીયો બતાવવામાં આવે છે !! તેથી યુવાઓની માનસિક સ્થિતિ બગડતાં તેવો કન્ટ્રોલ ગુમાવી દે છે. અને ટેન્શનમાં આવતાં તણાવથી કોઈની સમસ્યા ઉભી થવાનાં કારણ તપ

NOG SS NO.:0101  
વિષય : ટેન્શન  
શીર્ષક: ચિંતાનું ઝાકળ★  
પ્રકાર : અછાંદસ કવિતા શબ્દો: ૮૩

મનની ગરમી, ચિંતાનું ઝાકળ,  
ટેન્શન આવે, બની મનનો ઝંઝાવાત,  
વિચારોના વંદોળમાં, ખોવાય શાંતિ,  
જીવનની ગતિ થાય, જાણે એક અટપટું નાટક.

ક્યારેક નાની વાત, બને મોટો બોજ,  
ક્યારેક સપનાં, લાગે છે ખોટી બોજ,  
ટેન્શનના તરંગો, હૃદયને ઘેરે,  
મનની નદીમાં, ઊભા થાય ફેરા.

પણ રોકો, શ્વાસ લો, થોડુંક વિચારો,  
જીવનના રંગો, ફરીથી ઉજાગર કરો,  
ટેન્શનને હળવે, હસીને વિદાય કરો,  
મનની શાંતિ, પ્રેમથી સજાવો.

હવે નવું પગલું, નવી રાહ ચૂંટો,  
ટેન્શનના બંધન, હવે તોડી છૂટો,  
જીવન એક ગીત છે, ગાઓ મધુર સૂર,

તણાવના વાદળમાં, શોધો આનંદનું નૂર.

ભરત સાંગાણી  
NG: NOG SS No 387  
વિષય: ટેન્શન  
શિષેક: ચિંતા કર મા, તારું ધ્યાન રાખે છે ભગવાન...  
પ્રકાર: પદ, શબ્દો: ૧૫૬  
ચિંતા કર મા ,તારુ ધ્યાન રાખે છે ભગવાન!  
નિર્ભય થઈ જા સોંપી એને જીવન નું સુકાન!  
ચિંતા કરવાથી ના જગમાં  
કોઈ દુઃખ ઘટે છે!  
સાચો માનવ પ્રયત્ન  
કરતા કરતા રામ રટે છે!  
પ્રયત્ન તારે હાથ અને છે પ્રભુ હાથ પરિણામ... ચિંતા કર મા.  
કરી ના ચિંતા અભિમન્યુ એ,  
ગુકાવ્યું ચકરાવે!  
નિરખી એ કર્તવ્ય  
પ્રભુ નાં નયને આંસુ આવે!  
પ્રયત્ન કરતા કરતા મરવું એ સાચું બલિદાન... ચિંતા કર મા.

તે માંગેલી સઘળી વાતો  
પ્રભુ આપતો આવે!  
સુખદુઃખ માં પણ સાથે રહી ને  
તુજ પર પ્રિત વહાવે!  
ધીરજ થી હર સંજોગો નું કરવાનું સન્માન! ચિંતા કર મા.  
જીવન પુષ્પ ધરી જેને તું  
પ્રભુ તણા ચરણોમાં!  
અને ભળી જાય પ્રભુ તણી

પૂજા નાં ઉપકરણો માં!  
સુખદુઃખ માં પણ જીવું ગાતા ઈશ્વરગાન!... ચિંતા કર મા.  
"ચિંત તું શીદ ને ચિંતા કરે કિષ્કિને ને કરવું હોય તે કરે".  
પુનિતા બેન દવે -મણિનગર.  
NG: NOG SS NO: 334  
વિષય:-"ટેન્શન"

શીર્ષક :- ઉચાટ શાને ?  
પ્રકાર:-પદ શબ્દો : ૭૪

ઉચાટ નવ કરીએ થાય મન ઉદ્વિગ્ન,  
હૈયામાં હામ રાખતાં મન થાયે શાંત.

આપતિ સમયે ધીરજ નવ ખોઈએ,  
સ્થિરતા ના ગુમાવતાં મન થાયે શાંત.

અંધારામાં દોરવું સર્પ રજજુ ભાસતું,  
પ્રકાશ પ્રજ્વલિત થતાં મન થાયે શાંત.

નાની બાબતોમાં રજજુ ગજ ના કરીએ,  
સહજ રીતે વર્તીએ તો મન થાયે શાંત.

તનાવ લઈ ચાલીએ શરીર થાયે ક્ષીણ,  
ચિત્તની હો પ્રસન્નતા તો મન થાય શાંત.

ટેન્શન નવ કરતાં કળથી ઉકેલ કરીએ,  
સંયમ સાથે વર્તીએ તો મન થાયે શાંત.

મહેશભાઈ રાહોડ 'સ્નેહદીપ'  
હિંમતનગર

## રવિવારે ઉમેદપુરમાં ખંડુજી મહાદેવનો પરંપરાગત મેળો હજારો શ્રદ્ધાળુ ઉમટશે



મોડાસા ઉત્તર ગુજરાત સહિત સમગ્ર ગુજરાતના લોકોનું આસ્થાનું પ્રતીક એટલે ઉમેદપુર દયાલીયા ખાતે બિરાજમાન સ્વયંભૂ ભગવાન શ્રી ખંડુજી મહાદેવ કહેવાય છે કે જ્યારે ભક્તો મુશ્કેલીમાં મુકાય છે ત્યારે ભગવાન ખંડુજી મહાદેવની માનતા માનવામાં આવે છે જેથી તેમના પર આવેલી તમામ મુશ્કેલીઓ દૂર થઈ જાય છે વર્ષોથી ચાલી આવતી પરંપરાગત પ્રમાણે આ માનતા પૂર્ણ કરવા ફક્ત દર વર્ષે ભાદરવા મહિનાના બીજા રવિવારે ઉમેદપુર દયાલીયા ખાતે ખંડુજી મહાદેવ મંદિર ખાતે ઉમટી પડતા હોય છે સદીઓથી અહીં મોટો લોકમેળો યોજાઈ છે ત્યારે આ વર્ષે પણ ભાદરવા મહિનાના બીજા રવિવારે એટલે કે આવતા રવિવારે ભવ્ય મેળો ભરાશે જેમાં હજારો સંખ્યામાં ભક્તો ઉમટી પડશે દર વર્ષે

છે અહીં હજારો સંખ્યામાં લોકો આવતા હોય છે હજારો લોકો વહેલી સવારથી ભગવાન શ્રી ખંડુજી મહાદેવના દર્શન માટે પહોંચતા હોય છે અને સમગ્ર દિવસ દરમિયાન મેળાની મજા માણતા હોય છે આ વર્ષે ૩૧ ઓગસ્ટ ના રોજ યોજનાર શ્રી ખંડુજી મહાદેવના મેળાને લઈ ઉમેદપુર ગામના લોકો દ્વારા ગળામાં તેયારીઓ કરવામાં આવી છે અને વધુ ભક્તો આવવાની શક્યતાઓને ધ્યાને લઈ વિશેષ આયોજન પણ કરવામાં આવ્યા છે આવનારા ભક્તોને કોઈપણ પ્રકારની તકલીફ ના પડે તે માટે ઉમેદપુર ગામના લોકો દ્વારા કયા પાણી સહિતનું આયોજન કરવામાં આવ્યું છે સાથે જ મેળામાં ભારતીય સંસ્કૃતિને જીવંત રાખવા માટે ભવ્ય ડાયરાનું આયોજન કરવામાં આવ્યું છે જેમાં વિવિધ કલાકારો દ્વારા અલગ અલગ

## ગણેશ ચતુર્થી ના દિવસે માલપુરમાં ત્રણ દુર્ઘટનાઓ બે અકસ્માત અને એક કરોડમાં ઘટના

મોડાસા અરવલ્લી જિલ્લાના માલપુર તાલુકા પવિત્ર ગણેશ ચતુર્થી ના તહેવાર પર માલપુર પંચકમાં ત્રણ અલગ અલગ ઘટનાઓથી શોખ નું મોજુ ફરી મળી છે આ દુર્ઘટનાઓમાં બે લોકોના મોત થયા છે જ્યારે બે ગંભીર રીતે ઘાયલ થયા છે અને ત્રણ પશુઓ પણ મૃત્યુ પામ્યા એક અંબાજીના પદયાત્રીઓને નડયો અકસ્માત બેના મોત

અંબાજી તરફ ટ્રકવાળા જઈ રહેલા ભક્તોને માલપુર નજીક જામખાર અકસ્માત નડ્યો હતો એક ઝડપી વાહને પદયાત્રીઓને ટક્કર મારતો બે ભક્તોનું ઘટના સ્થળે તરુણ મોત થયું જ્યારે એક ભક્ત જાહેર થયો હતો ઘાયલ વ્યક્તિને તાત્કાલિક સારવાર માટે નજીકની હોસ્પિટલમાં ખસોડામાં આવ્યો છે આ ઘટના બાદ પોલીસ દ્વારા વધુ તપાસ હાથ ધરવામાં આવી છે વાત્રક નદીમાં દંપતીનો આપઘાત નો પ્રયાસ પતિનું મોત માલપુર નજીક આવેલી વાત્રક નદીમાં એક દંપતિએ પોતાના નાના બાળક સાથે ફૂટીને આપઘાત નો

પ્રયાસ કર્યો હતો આ કરુણ ઘટનામાં પતિનું નદીમાં ડૂબી જવાથી મોત થયું છે જોકે સ્થાનિક લોકોની મદદથી પત્ની અને બાળકને સમયસર બહાર કાઢી શકાય હતાં તેમની તાત્કાલિક સારવાર માટે હોસ્પિટલમાં દાખલ કરવામાં આવ્યા છે અને તેમની હાલત સ્થિર હોવાનું જાણવા મળ્યું છે આ ઘટનાનું કારણ હજુ સુધી સ્પષ્ટ થયું નથી પરંતુ પોલીસ દ્વારા તપાસ ચાલુ છે બીડવાળું ખોડીયાર માતાજીના મંદિર ગોવિંદપુરમાં વીજ કરણથી ત્રણ પશુઓના મોત ગોવિંદપુર ગામમાં એક દુર્ઘટના પૂર્ણ ઘટનામાં વીજ કરંટ લાગવાથી ત્રણ પશુઓના મોત થયા છે સ્થાનિકોએ આ અંગે વીજ વિભાગને જાણ કરી છે આ દુર્ઘટનાઓ ગણેશ ચતુર્થીના તહેવાર પર માલપુર પંચકનું વાતાવરણ ફેલાયું છે સ્થાનિક પ્રશાસન અને પોલીસ દ્વારા આ તમામ ઘટનાઓની વધુ તપાસ હાથ ધરવામાં આવી છે લોકેશન માલપુર નદી વાત્રક અને ગોવિંદપુર ખોડીયાર માતાનું મંદિર રિપોર્ટર મહેન્દ્ર પટેલ અરવલ્લી

## ધાનેરામાં ઠેર ઠેર ગતણપતિ બાપાની વિધીવત રીતે સ્થાપના કરાઈ




ગણેશોત્સવનો પ્રારંભ થયો છે લોકો દુદ્ધાળા દેવનું પોતાના ઘરે, શેરી અને સોસાયટીઓમાં સ્થાપન કરી રહ્યા છે. ભક્તિભાવથી પૂજા-અર્ચના કરશે. ત્યારે ધાનેરામાં પણ ગણેશોત્સવનો માહોલ જામી ગયો છે. ધાનેરા શહેરમાં આવેલ જુના ગણપતિ મંદિરે વિધીવત રીતે ગણેશ સ્થાપના કરવામાં આવી હતી. તે સિવાય શ્રીરામ સોપિંગ સેન્ટર, મધુસુદન માર્કેટ, ત્રિકોણિયા માર્કેટ, મધુસુદન પ્લાઝા સહિત મોટા ભાગના શોપિંગ સેન્ટરો, વિવેકાનંદ વિદ્યાલય સહિતની શાળા કોલેજ, એપાર્ટમેન્ટ અને મધુસુદન વિલા સહિતની સોસાયટીમાં મળી ૬૦ જેટલા નાના મોટા ગણપતિનું સ્થાપન કરી મહોત્સવની ઉજવણી શરૂ કરવામાં આવી છે. શહેરના ગલ્લી મહોલ્લા અને સોપિંગોમાં બેન્ડ બાજ અને ઢોલનગારા સાથે બાપાનું પૂજા અર્ચના સાથે વાજતે ગાજતે સ્થાપન કરવામાં આવ્યું છે.

## ગાંધીનગર મહાનગર ભાજપ દ્વારા માં અંબાના દર્શનાર્થે પગપાળા અંબાજી જતા શ્રદ્ધાળુઓ માટે આવતીકાલથી પદયાત્રી સેવા કેમ્પનો પ્રારંભ થશે

ગાંધીનગર મહાનગર ભાજપ મીડિયા વિભાગની અખબારી યાદી જણાવે છે કે, ગાંધીનગર શહેર ભાજપ દ્વારા પ્રમુખ આશિષકુમાર દેવના માર્ગદર્શન હેઠળ ગાંધીનગર મહાનગર ભાજપ દ્વારા માં અંબાના દર્શનાર્થે પગપાળા પવિત્ર યાત્રાધામ અંબાજી જતા શ્રદ્ધાળુઓ માટે શહેરના ચ રોડ પર મ્હદ્ર-ઓફિસ, સે. ૧૧ પાસે સુવિધાયુક્ત પદયાત્રી સેવા કેમ્પ તા. ૨૭ ઓગસ્ટ ૨૦૨૫, સાંજે ૭.૦૦ કલાકે થી શરૂ થશે. પદયાત્રીઓ માટે સેવા કેન્દ્રમાં અલ્પાહાર, ભોજન, વિશ્રામ, મેડિકલ સેવા સહિતની વ્યવસ્થા કરાઈ છે. દર વર્ષની જેમ આ વર્ષે પણ આયોજિત આ સેવા કેમ્પમાં શહેર ભાજપ પરિવાર પોતાની સેવા આપશે.

પદયાત્રી સેવા કેમ્પના ઉદ્ઘાટન પ્રસંગે ધારાસભ્યો, મેયર, મહાનગરપાલિકા અને સંગઠનના ભાજપના પદાધિકારીઓ, નગરસેવકો અને કાર્યકર્તાઓ ઉપસ્થિત રહેશે.

# સર્વે શક્તિપીઠોમાં અંબાજી શીરમોર સમાન: મૂર્તિના સ્થાને અહીં વિસા યંત્રની પૂજા થાય છે



અરવલ્લીની ગિરિમાળા વચ્ચે આવેલું તીર્થધામ અંબાજી ૫૧ શક્તિપીઠોમાંનું એક છે. તંત્ર- યુગમણીમાં આ ૫૧ શક્તિપીઠોનો ઉલ્લેખ જોવા મળે છે. આ સર્વે શક્તિપીઠોમાં આરાસુરના અંબાજી ખાતે આવેલ શક્તિપીઠ પ્રાચીન શક્તિપીઠોમાં શીરમોર સમાન છે કારણકે અહીં માનું હૃદય પડ્યું હતું.

અંબાજી માતાનું મૂળ મંદિર

બેઠા ઘાટનું છે. વિશાળ મંડપ અને ગર્ભગૃહમાં માતાજીનો ગવાક્ષ ગોખ છે. અહીં મૂર્તિના સ્થાને વિસા યંત્રની પૂજા થાય છે. આરાસની તકતી ઉપર સુવર્ણ જડિત યંત્રને મુગટ તથા ચુંદ્રી સાથે સિંહ, વાઘ, હાથી, નંદી, ગરૂડ જેવા વિવિધ વાહનો સાથે શણગાર કરવામાં આવે છે જેથી માતાજીની મૂર્તિ હોવાનો ભાસ થાય છે. આ યંત્ર કર્મ પૃષ્ઠવાળું

સોનાનું છે અને યંત્રમાં એકાવન અક્ષર હોવાનું પ્રમાણ છે. યંત્ર સ્થાન નજરથી જોવાનો નિષેધ હોય આંખે પાટા બાંધી યંત્ર પૂજા કરવામાં આવે છે. દર મહિનાની આઠમે યંત્રની પૂજા થાય છે. આ યંત્ર કલ્પવૃક્ષ સમાન ગણાય છે. મંદિરની સામેની બાજુમાં ચાચરચોક આવેલો છે. અંબાજી માતા ચાચરના ચોક વાળી માતા તરીકે પણ જાણીતા છે. અહીં

ચોકમાં હોમ હવન કરાય છે.

માતાજીનું સવારનું સ્વરૂપ બાળસ્વરૂપે દેખાય છે, મધ્યાહને યુવતી સ્વરૂપે અને સાંજે વૃદ્ધ સ્વરૂપે દેખાય છે. માતાજીની સાતેય દિવસની સવારી અલગ અલગ હોય છે. રવિવારે વાઘ સવારી, સોમવારે નંદી સવારી, મંગળવારે સિંહ સવારી, બુધવારે ઊંચી ચુંદના હાથીની સવારી, ગુરુવારે ગરુડ સવારી, શુક્રવારે હંસ સવારી અને શનિવારે નીચી ચુંદના હાથી (ઝેરાવત)ની સવારીમાં માં બે દ્રશ્યમાન થાય છે. પોષી પૂનમ માતાજીનો પ્રાગટ્ય દિવસ તરીકે ભવ્ય રીતે ઉજવાય છે. આ દિવસે ગુજરાત અને આજુબાજુના રાજ્યોમાંથી પણ દર્શનાર્થીઓના સંઘ પગપાળા તેમજ વાહનો સાથે મોટી સંખ્યામાં ઉમટી પડે છે. ભાદરવી પુનમના દિવસે અહીં મેળાનું આયોજન થાય છે. અંબાજી ગામ શણગાર સજે છે. આ દિવસે 'શતચંડી યજ્ઞ' કરવામાં આવે છે અને માતાજીને છપ્પન ભોગ ધરાવવામાં આવે છે.

અંબાજી મંદિરનો વહીવટ આઝાદી પહેલાં દાંતા રાજ્ય તરફથી થતો હતો. આઝાદી બાદ દાંતા રાજ્ય ગુજરાતમાં ભળી જતા ૧૯૬૦થી મંદિરના વહીવટ માટે શ્રી આરાસુરી અંબાજી માતા દેવસ્થાન ટ્રસ્ટ બનાવવામાં આવ્યું જેના અધ્યક્ષ તરીકે બનાસકાંઠાના કલેક્ટરને નિયુક્ત કરવામાં આવે છે. જ્યારે વહીવટદાર તરીકે નાયબ કલેક્ટરની નિયુક્તિ કરાય છે.


અંબાજી મંદિરમાં જગત જનની જગદંબાની આરતી મંદિરના ભદ્રજી મહારાજ દ્વારા થાય છે. સ્નાનાદિ વિધિ બાદ આરતી કરવા પહોંચતા ભદ્રજી મહારાજને અડવા પર નિષેધ છે. સાંજે મશાલથી દ્વારા મશાલ જગદંબાને અર્પણ કર્યા બાદ જ આરતી શરૂ થાય છે. દાંતા સ્ટેટના સમયથી સિદ્ધપુરના ભૂદેવો ભદ્રજી પરિવારને જ આરતી અને પૂજાવિધિના હક મળેલા છે. સવારે મંગળા આરતી, સાંજે સાયં આરતી, બપોરે મધ્યાહ્ન આરતી થાય છે.

શહેરમાં ગજનંદ ગણપતિનું વાજતે ગાજતે આગમન થઈ ચૂક્યું છે. સૌ કોઈ વિઘ્નહર્તાની ભક્તિમાં લીન થઈ ગયા છે તેમાં ન્યુ વાવોલ વિસ્તારની શિવમ રેસીડેન્સી સોસાયટી ખાતે પણ હુંદાળા દેવનું સ્થાપન કરવામાં આવ્યું છે. આ પ્રસંગે સોસાયટીના વસાહતીઓએ હર્ષભેર મંગલમૂર્તિને આવકારી હેતે ઓવારણાં લીધા હતા.



શહેરમાં ગજનંદ ગણપતિનું વાજતે ગાજતે આગમન થઈ ચૂક્યું છે. સૌ કોઈ વિઘ્નહર્તાની ભક્તિમાં લીન થઈ ગયા છે તેમાં ન્યુ વાવોલ વિસ્તારની શિવમ રેસીડેન્સી સોસાયટી ખાતે પણ હુંદાળા દેવનું સ્થાપન કરવામાં આવ્યું છે. આ પ્રસંગે સોસાયટીના વસાહતીઓએ હર્ષભેર મંગલમૂર્તિને આવકારી હેતે ઓવારણાં લીધા હતા.

## ડીસા રૂરલ પોલીસ સ્ટેશન વિસ્તારના રસાણા નાના ગામમાંથી ત્રીનપત્તીનો હારજીતનો જુગાર રમી રમાડતા ઈસમોને રોકડ રકમ તથા મુદ્દામાલ સાથે પકડી પાડતી એલ.સી.બી.પાલનપુર, બનાસકાંઠા.



શ્રી ચિરાગ કોરડીયા, પોલીસ મહાનિરીક્ષક, સરહદી રેંજ કચ્છ-ભુજ તથા શ્રી પ્રશાંત સુંબે, પોલીસ અધિક્ષક બનાસકાંઠા જિલ્લાનાઓએ દારૂ/જુગારની પ્રવૃત્તિ નેસ્ત નાબુદ કરવા સૂચના કરેલ હોઈ જે અનવચે, શ્રી એ.વી.દેસાઈ, પોલીસ ઈન્સ્પેક્ટર એલ.સી.બી.પાલનપુર નાઓના માર્ગદર્શન હેઠળ,

એલ.સી.બી.સ્ટાફ સાથે ડીસા રૂરલ પોલીસ સ્ટેશન વિસ્તારમાં પ્રોહી તેમજ જુગાર બાબતે પેટ્રોલીંગમાં હતા તે દરમિયાન ખાતમી હકીકત મળેલ કે, "રસાણા નાના ગામમાં ઠાકોર વાસમાં આવેલ બ્રામણી માતાના મંદિરની પાછળ બાવળના ઝાડ નીચે ખુલ્લામાં અને જાહેરમાં અમુક ઈસમો ભેગા મળી પોતાના અંગત ફાયદા સારૂ ગંજીપાનાનો ત્રીનપત્તીનો પૈસાની હારજીતનો જુગાર રમી રમાડે છે અને હાલમાં આ પ્રવૃત્તિ ચાલુમાં છે. જે ખાતમી આધારે રેડ દરમિયાન નીચે દર્શાવેલ આરોપીઓ પાસેથી કુલ રોકડા રૂપિયા- ૧૫,૮૭૦/- તથા ગંજીપાના નંગ- પરકિં.રૂ. ૦૦/૦૦- તથા મોબાઈલ નંગ. ૦૩ કિ.રૂ. ૧૬,૦૦૦/- એમ કુલ રૂપિયા-૩૧,૮૭૦/- ના મુદ્દામાલ સાથે કુલ-૦૬ ઈસમો પકડાઈ જઈ ગુનો કરેલ હોઈ તમામ વિરૂધ્ધ ડીસા રૂરલ પોસ્ટે પોસ્ટે બી.ગુ.ર.નં. ૧૧૧૯૫૦૧૯૨૫૦૮૬૮/૨૦૨૫ જુગાર ધારા કલમ- ૧૨ મુજબ કાયદેસરની કાર્યવાહી કરવામાં આવેલ છે.

પકડાયેલ આરોપી-(૧)ગોવિંદજી અમરતજી ઠાકોર (૨)દિનેશજી મંગાજી ઠાકોર (૩) મથુરજી ઉર્ફે મથુરજી શાંતીજી ઠાકોર (૪) શાંતીજી કેશાજી ઠાકોર (૫) અમરતજી મંગળજી ઠાકોર (૬) નટવરજી ગલાબજી ઠાકોર તમામ રહે. રસાણા નાના તા.ડીસા જી. બનાસકાંઠા

## અંબાજી ખાતે જિલ્લા કલેક્ટરશ્રી મિહિર પટેલે પ્રસાદ ઘરનો શુભારંભ કરાવ્યો

શક્તિ, ભક્તિ અને આસ્થાનું કેન્દ્ર એવા અંબાજી ખાતે આગામી ૧ થી ૭ સપ્ટેમ્બર ૨૦૨૫ દરમિયાન ભાદરવી પૂનમ મહામેળાનું આયોજન કરાશે. પદયાત્રીઓને તમામ પ્રકારની સુવિધાઓ મળી રહે તે માટે બનાસકાંઠા જિલ્લા કલેક્ટરશ્રી વ આરાસુરી અંબાજી માતા દેવસ્થાન ટ્રસ્ટના ચેરમેનશ્રી મિહિર પટેલના નેતૃત્વમાં જિલ્લા કક્ષાની કુલ ૨૮ સમિતિઓ બનાવવામાં આવી છે.

અંબાજી ખાતે કલેક્ટરશ્રી મિહિર પટેલ દ્વારા આદ્યશક્તિની આરાધના કરી પ્રસાદ ઘરનો શુભારંભ કરાવ્યો હતો. પ્રસાદ ઘરની સ્વચ્છતા તથા સલામતી સહિત સુચારુ આયોજન સંદર્ભે કલેક્ટરશ્રી દ્વારા જરૂરી માર્ગદર્શન અને સૂચનો કરાયા હતા. પ્રસાદ વ્યવસ્થા સમિતિ માટે જિલ્લા પુરવઠા અધિકારીશ્રીની નોડલ તરીકે નિમણૂક કરાઈ છે. જેમાં મોહનથાળ, ચિકીની પ્રસાદનું યોગ્ય રીતે સુપરવિઝન અને વિતરણની વ્યવસ્થા કરાશે. શક્તિપીઠ અંબાજી મહામેળામાં જેટલું મહત્વ પદયાત્રા અને દર્શનનું છે એટલું જ મહત્વ માતાજીના મનભાવન પ્રસાદ મોહનથાળનું પણ છે. અંબાજી આવતા તમામ માર્ગભક્તો મોહનથાળનો પ્રસાદ અચૂક ધરે લઈ જતા હોય છે ત્યારે ચાલુ વર્ષે મેળા દરમિયાન શ્રદ્ધાળુઓને પૂરતા પ્રમાણમાં પ્રસાદ મળી રહે તે માટે કલેક્ટરશ્રી મિહિર પટેલ દ્વારા સૂચન કરાયું હતું. અંબાજી ખાતે બનાવવામાં આવતી પ્રસાદના એક ઘણામાં ૩૨૬.૫ કી.ગ્રા.પ્રસાદ બનતો હોય છે. એક ઘણામાં બેસન ૧૦૦ કી.ગ્રા., ખાંડ ૧૫૦ કી.ગ્રા., ઘી ૭૬.૫ કી.ગ્રા. અને ઈલાયચી ૨૦૦ ગ્રામ એમ કુલ ૩૨૬.૭ કિલોગ્રામ પ્રસાદ બનાવવામાં આવશે.



## વિકસિત ગુજરાતથી વિકસિત ભારત





**શ્રી નરેન્દ્ર મોદી**  
માનનીય વડાપ્રધાન



**શ્રી ભૂપેન્દ્રભાઈ પટેલ**  
માનનીય મુખ્યમંત્રી, ગુજરાત

ગુજરાત સરકાર ઉત્તર ગુજરાત, કચ્છ અને સૌરાષ્ટ્ર, દક્ષિણ ગુજરાત અને મધ્ય ગુજરાતમાં ચાર વાઈબ્રન્ટ ગુજરાત રીજનલ કોન્ફરન્સિસનું આયોજન કરી રહી છે, જે દરેક ક્ષેત્રમાં ઝડપી વિકાસની નવી તકો ખોલશે. આ કોન્ફરન્સિસનો ઉદ્દેશ્ય દરેક ક્ષેત્રની અનન્ય રોકાણ સંભાવના અને શક્તિઓ વિશ્વ સમક્ષ મૂકવાનો, તકોનો લાભ મેળવવો અને જમીન સ્તરના વિકાસને પ્રોત્સાહિત કરવાનો છે. આ કોન્ફરન્સિસનો હેતુ એ સ્પષ્ટ કરવાનો છે કે, જો સ્થાનિક કૌશલ્ય ક્ષમતા અને અપેક્ષાઓને યોગ્ય દિશામાં પ્રોત્સાહન આપવામાં આવે તો તે વિકસિત ભારતના લક્ષ્યમાં સીધું યોગદાન પૂરું પાડી શકે છે.



- ઉત્તર ગુજરાત (મહેસાણા)**  
9 અને 10 ઓક્ટોબર 2025
- કચ્છ અને સૌરાષ્ટ્ર (રાજકોટ)**  
8 અને 9 નવેમ્બર 2026
- દક્ષિણ ગુજરાત (સુરત)**  
9 અને 10 એપ્રિલ 2026
- મધ્ય ગુજરાત (વડોદરા)**  
10 અને 11 જૂન 2026

ભવ્ય ઉદ્ઘાટન  
માનનીય મુખ્યમંત્રી  
**શ્રી ભૂપેન્દ્રભાઈ પટેલના**  
વરહસ્તે

**દિવસ અને તારીખ: ગુરુવાર, 28 ઓગસ્ટ 2025 | સમય: બપોરે 12:15 વાગે | સ્થળ: શ્રી શક્તિ કન્વેન્શન સેન્ટર, અમદાવાદ, ગુજરાત**

\*પ્રવેશ માત્ર આમંત્રિતો માટે